

பத்ர போரில் பங்கு பெற்ற ஹஸ்ரத் நபிகள் நாயகம் (ஸல்) அவர்களின் மகத்துவமிக்க சஹாபாக்களின் வாழ்க்கையிலிருந்து ஈமானுக்கு வலுவூட்டக்கூடிய சம்பவங்கள்

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அய்யதஹுல்லாஹுதஆலா பின்ஸ்ரிஹில் அஸ்ஸ்) அவர்கள் இலண்டனிலுள்ள பைத்துல் ஃபுதூஹ் பள்ளிவாயிலில் 26 ஏப்ரல் 2019 அன்று ஆற்றிய ஜமீமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

கடந்த குத்பாவில் நான் ஹஸ்ரத் உஸ்மான் பின் மஹ்மூன் அவர்களைப் பற்றி எடுத்துரைத்தவாறு அன்னார் ஜன்னத்துல் பகீஹில் நல்லடக்கம் செய்யப்பட்ட நபர்களில் முதல் நபராக இருந்தார்கள் என்ற விஷயத்தில் எனது கூற்றை நிறைவு செய்திருந்தேன். ஜன்னத்துல் பகீஹின் அடித்தளம் மற்றும் ஆரம்பம் தொடர்பாக நமக்கு கிடைக்கின்ற விளக்கம் இதுவாகும். அதாவது ஹஸ்ரத் நபிகள் நாயகம் (ஸல்) அவர்கள் மதீனாவிற்கு வந்திறங்கிய பிறகு அங்கு ஏராளமான கபருஸ்தான்கள் இருந்தன. யூதர்களுக்கென்று தனி கபருஸ்தான் இருந்தது. அதே போன்று அரபிகளின் பல்வேறு கோத்திரத்தார்களுக்கென தனித்தனி கபருஸ்தான் இருந்தன. மதீனா தய்யிபா அக்காலத்தில் பல்வேறு பகுதிகளில் பரவி இருந்தது. எனவே ஒவ்வொரு கோத்திரமும் தத்தமது பகுதியில் திறந்த வெளியில் தங்களது மய்யத்துகளை அடக்கம் செய்து வந்தார்கள். கபா கோத்திரத்திற்கென அவர்களின் தனி கபருஸ்தான் இருந்தது. அங்கு சிறிய சிறிய பல கபருஸ்தான்களும் இருந்தபோதிலும் இது மிகப் பிரபல்யமாக இருந்தது. பனு ஸஃபர் கோத்திரத்திற்கென தனி கபருஸ்தான் இருந்தது. பனு சல்மாவிர்கென தனி கபருஸ்தான் இருந்தது. அதே போன்று ஏனைய பல கபருஸ்தான்களில் பனு சஅதாவிர்கென தனி கபருஸ்தான் இருந்தது.

அந்த இடத்தில் பிற்காலத்தில் மஸ்ஜிது நபவி கட்டப்பட்டது. அங்கும் கூட முதலில் பேரீச்சம் பழ மரங்களுக்குக்கீழ் சில இணை வைப்பவர்களின் கபர்கள் இருந்தன. இந்த எல்லா கபருஸ்தான்களிலும் பகீவுல் கர்கத் மிகவும் பழமையான மற்றும் பிரபல்யமான கபருஸ்தானாக இருந்தது. பின்னர் ஹஸ்ரத் நபிகள் நாயகம் (ஸல்) அவர்கள் அதனை முஸ்லிம்களுக்கான கபருஸ்தானாக தேர்ந்தெடுத்துக் கொண்டார்கள். அப்போதிருந்து இன்று வரை அது ஒரு தனித்தன்மை மற்றும் சிறப்பான அந்தஸ்தை பெற்று வருகின்றது. அந்த அந்தஸ்து எப்போதும் இருந்து வரும்.

ஹஸ்ரத் உபைதுல்லாஹ் பின் அபீ பின் ராஃபி அவர்கள் அறிவிக்கின்றார்கள்: ஹஸ்ரத் நபிகள் நாயகம் (ஸல்) அவர்கள் முஸ்லிம்களுக்கென்று கபருஸ்தான் அமைப்பதற்காக இடத்தை தேடி வந்தார்கள். அந்த நோக்கத்திற்காக அன்னார் பல்வேறு இடங்களுக்கு சென்று பார்த்து ஆய்வு செய்தார்கள். அந்த பெருமை பகீவுல் கர்கத் என்ற பகுதிக்கே எழுதப்பட்டிருந்தது. ஹஸ்ரத் நபிகள் நாயகம் (ஸல்) அவர்கள் எனக்கு கட்டளையிட்டார்கள். நான் இந்த இடத்தை அதாவது பகீவுல் கர்கத்தை தேர்வு செய்ய வேண்டும் என எனக்கு கட்டளையிட்டார்கள்.

இங்கு முதல் முதலில் ஹஸ்ரத் உஸ்மான் பின் மஹ்மூன் அவர்கள் நல்லடக்கம் செய்யப்பட்டார்கள். ஹஸ்ரத் நபிகள் நாயகம் (ஸல்) அவர்கள் அன்னாரின் கபரின் தலைப்பகுதியில் அடையாளத்திற்காக கல் ஒன்றை வைத்தார்கள். மேலும் இவர் எங்களுக்கு முன்னால் சென்றவர் ஆவார் என்று கூறினார்கள். அதன் பிறகு வேறு எவரும் மரணித்தால் ஹஸ்ரத் நபிகள் நாயகம் (ஸல்) அவர்களிடத்தில், மரணித்தவரை எங்கு அடக்கம் செய்வது என்று மக்கள் கேட்பார்கள். அதற்கு ஹஸ்ரத் நபிகள் நாயகம் (ஸல்) அவர்கள், முன்னவர் ஹஸ்ரத் உஸ்மான் பின் மஹ்மூன் அவர்களுக்கு அருகில் அடக்கம் செய்யுங்கள் என்று கூறுவார்கள்.

மரங்கள் அதிகமாக இருக்கும் இடத்திற்கு அரபியில் பகீஹ் என்று கூறப்படும். அந்த இடம் மதீனாவில் பகீவுல் கர்கத் என்று அறியப்பட தொடங்கியது. ஏனென்றால் அங்கு கர்கத் மரங்கள் அதிகமாக இருந்தன. அது மட்டுமல்லாமல் அங்கு ஏராளமான செடிகளும், கொடிகளும் இருந்தன. அந்த இடம் ஜன்னத்துல் பகீஹ் என்றும் அழைக்கப்படுகின்றது.

ஹஸ்ரத் சாலிம் பின் அப்தில்லாஹ் தனது தந்தையிடமிருந்து அறிவிக்கின்றார்கள். எங்களில் எவராவது ஒருவர் வஃபாத்தாகி விட்டால் இவரை முன்னவர்களிடத்தில் அனுப்பி வைப்புகள் என்று ஹஸ்ரத் நபிகள் நாயகம் (ஸல்) அவர்கள் கூறுவார்கள். ஹஸ்ரத் உஸ்மான் பின் மஹ்மூன் அவர்கள் எனது உம்மத்தின் மிகச் சிறந்த முன்னவராக இருந்தார்கள் என்றும் ஹஸ்ரத் நபிகள் நாயகம் (ஸல்) அவர்கள் கூறுவார்கள்.

ஹஸ்ரத் இப்னு அப்பாஸ் அவர்கள் அறிவிக்கின்றார்கள்: ஹஸ்ரத் உஸ்மான் அவர்களின் மரணம் நிகழ்ந்த போது அன்னாரின் உடலுக்கு அருகில் ஹஸ்ரத் நபிகள் நாயகம் (ஸல்) அவர்கள் வந்தார்கள். அன்னாருக்கு அருகில் ஹஸ்ரத் நபிகள் நாயகம் (ஸல்) அவர்கள் மூன்று முறை குனிந்தார்கள். பின்னர் தலையை உயர்த்தினார்கள். அதன் பிறகு உரத்த

குரலில், அபூ சாயிபே! அல்லாஹ் உம்மை மன்னிப்பானாக. நீர் உலகின் மீது எந்த பற்றும் இல்லாத நிலையில் உலகை விட்டு சென்றீர் என்று கூறினார்கள்.

ஹஸ்ரத் ஆயிஷா (ரலி) அவர்கள் அறிவிக்கின்றார்கள்: ஹஸ்ரத் நபிகள் நாயகம் (ஸல்) அவர்கள் ஹஸ்ரத் உஸ்மான் பின் மஹ்மூத் அவர்களின் இறந்த உடலின் மீது முத்தமிட்டார்கள். அப்போது ஹஸ்ரத் நபிகள் நாயகம் (ஸல்) அவர்கள் அழுது கொண்டிருந்தார்கள். ஹஸ்ரத் நபிகள் நாயகம் (ஸல்) அவர்களும், அவர்களின் இரண்டு கண்களும் கண்ணீர் வடித்துக் கொண்டிருந்தன. ஹஸ்ரத் நபிகள் நாயகம் (ஸல்) அவர்களின் மகன் இப்ராஹீம் அவர்கள் மரணமடைந்தபோது அல் ஹக் கு பிஸ்ஸல்ஃபிஸ் சாலிஹ் உஸ்மான் இப்னு மஹ்மூத் எனக் ஹஸ்ரத் நபிகள் நாயகம் (ஸல்) அவர்கள் கூறினார்கள். அதாவது முந்தைய நல்லடியாரான உஸ்மான் பின் மஹ்மூத் அவர்களை சென்று சந்தியுங்கள் என்று கூறினார்கள்.

ஹஸ்ரத் உஸ்மான் பின் அஃப்வான் அவர்கள் அறிவிக்கின்றார்கள்: ஹஸ்ரத் உஸ்மான் பின் மஹ்மூத் அவர்களின் ஜனாஸா தொழுகையை ஹஸ்ரத் நபிகள் நாயகம் (ஸல்) அவர்கள் தொழ வைத்தார்கள். மேலும் அதில் நான்கு தக்பீர்கள் கூறினார்கள்.

முத்தலிப் அவர்கள் அறிவிக்கின்றார்கள்: ஹஸ்ரத் உஸ்மான் அவர்கள் மரணமடைந்தபோது அன்னாரின் ஜனாஸா கொண்டு வரப்பட்டது. பின்னர் அது நல்லடக்கம் செய்யப்பட்ட பிறகு ஒரு கல் ஒன்றை கொண்டு வருமாறு ஹஸ்ரத் நபிகள் நாயகம் (ஸல்) அவர்கள் ஒரு நபருக்கு கட்டளையிட்டார்கள். அந்த கமையான கல்லை அந்த நபரால் சுமந்து வர முடியவில்லை. அப்போது ஹஸ்ரத் நபிகள் நாயகம் (ஸல்) அவர்கள் அவருக்கு அருகில் சென்றார்கள். ஹஸ்ரத் நபிகள் நாயகம் (ஸல்) அவர்கள் தனது இரண்டு கரங்களால் துணியை எடுத்து வைத்து சுமந்து வந்தார்கள். பின்னர் அதனை ஹஸ்ரத் உஸ்மான் பின் மஹ்மூத் அவர்களின் கபரின் தலைப் பகுதிக்கு அருகில் கொண்டு வந்து வைத்தார்கள். மேலும் இந்த அடையாளத்தின் மூலம் நான் எனது சகோதரரின் கபரை அடையாளங்கண்டு கொள்வேன். எனது குடும்பத்தில் எவர் மரணமடைந்தாலும் அவரை இவருக்கு அருகிலேயே நல்லடக்கம் செய்வேன் என ஹஸ்ரத் நபிகள் நாயகம் (ஸல்) அவர்கள் கூறினார்கள்.

ஹஸ்ரத் மிர்ஸா பஷீர் அஹ்மது சாஹிப் (ரலி) அவர்கள் ஹஸ்ரத் உஸ்மான் பின் மஹ்மூத் அவர்களின் மரணம் தொடர்பாக எடுத்துரைத்துள்ள விவரங்களில் ஒருசிலவற்றை நான் எடுத்துக் கூறுவேன்.

ஹஸ்ரத் மிர்ஸா பஷீர் அஹ்மது சாஹிப் (ரலி) அவர்கள் ஹிஜ்ரி 2 ஆம் ஆண்டின் சம்பவங்களை எடுத்துரைத்தவாறு கூறுகின்றார்கள்: அதே வருடத்தின் இறுதியில் ஹஸ்ரத் நபிகள் நாயகம் (ஸல்) அவர்கள் தனது சஹாபாக்களுக்காக மதீனாவில் மக்பரா ஒன்றை தேர்வு செய்தார்கள். அதனை ஜன்னத்துல் பகீஹ் என்று கூறி வந்தனர். அதன் பிறகு பொதுவாக சஹாபாக்கள் அந்த மக்பராவிலேயே நல்லடக்கம் செய்யப்பட்டார்கள். அந்த கபருஸ்தானில் முதல் முதலில் நல்லடக்கம் செய்யப்பட்ட நபர் ஹஸ்ரத் உஸ்மான் பின் மஹ்மூத் அவர்கள் ஆவார்கள்.

ஹஸ்ரத் உஸ்மான் ஆரம்ப கால முஸ்லிம்களில் ஒருவராக இருந்தார்கள். நல்லவராகவும், இறைவணக்கம் செய்பவராகவும், சூஃபி தன்மை கொண்டவராகவும், முஸ்லிமான பிறகு ஒருமுறை அன்னார் ஹஸ்ரத் நபிகள் நாயகம் (ஸல்) அவர்களிடத்தில் வருகை தந்து நான் உலகத்தை முற்றிலும் துறந்து விட்டு, மனைவி மக்களை விட்டு பிரிந்து சென்று எனது வாழ்க்கையை முற்றிலும் இறைவணக்கத்திற்காக அர்ப்பணித்துக் கொள்ள விரும்புகின்றேன். எனவே எனக்கு அதற்கான அனுமதி தாருங்கள் என்று கேட்டார்கள். ஆனால் ஹஸ்ரத் நபிகள் நாயகம் (ஸல்) அவர்கள் அதற்கு அனுமதி தர மறுத்து விட்டார்கள்.

எவ்வாறிருப்பினும் ஹஸ்ரத் உஸ்மான் பின் மஹ்மூத் அவர்களின் மரணத்தின் காரணமாக ஹஸ்ரத் நபிகள் நாயகம் (ஸல்) அவர்களுக்கு மிகவும் துன்பம் ஏற்பட்டது. மேலும் அறிவிப்பில் வருகின்றது. அன்னார் மரணித்த பிறகு ஹஸ்ரத் நபிகள் நாயகம் (ஸல்) அவர்கள் அன்னாரது நெற்றியில் முத்தமிட்டார்கள். அப்போது அன்னாரின் கண்கள் கண்ணீர் வடித்தன. அன்னார் நல்லடக்கம் செய்யப்பட்ட பிறகு அன்னாரின் கபரை அடையாளங்கண்டு கொள்ளும் விதத்தில் அங்கு ஹஸ்ரத் நபிகள் நாயகம் (ஸல்) அவர்கள் கல் ஒன்றை பதித்தார்கள். பின்னர் அன்னார் சில முறை ஜன்னத்துல் பகீஹிற்கு சென்று அன்னாருக்காக துஆ செய்து வந்தார்கள். மதீனாவில் மரணித்த முதலாவது முஹாஜிர் ஹஸ்ரத் உஸ்மான் பின் மஹ்மூத் அவர்கள் ஆவார்கள்.

ஹஸ்ரத் உஸ்மான் பின் மஹ்மூத் அவர்களின் மரணத்தின்போது அன்னாரின் துணைவியார் மர்ஸிய்யா அவர்கள் எழுதிய அரபிக் கவிதைகள் இவ்வாறாகும்.

அதன் பொருள்: கண்ணே! உஸ்மானின் மரணத்தின்போது நின்று விடாத கண்ணீரை நீ வடிப்பாயாக. தன்னை படைத்த இறைவனின் திருப்திக்காக இரவையும் பகலையும் கழித்து வந்த அந்த நபரின் மரணத்திற்காக நீ கண்ணீர் வடிப்பாயாக. இந்த மண்ணில் ஒரு முன்னுதாரமான மனிதர் அடக்கம் செய்யப்பட்டிருக்கின்றார். இந்த இடம் அன்னார் அடக்கம் செய்யப்பட்ட பிறகு ஒளிமயமாகி விட்டது. அன்னாரின் மரணத்தின் காரணமாக நான் மரணிக்கும் வரை முடிவடையாத துன்பம் எனக்கு வந்தடைந்துள்ளது. எனது இந்த நிலை மாற்றம் அடையாது.

ஹஸ்ரத் உம்மே ஆலா கூறுகின்றார்கள்: நான் பெருமானார் (ஸல்) அவர்களின் முன்னிலையில், அபூ சாயிபே! உம்மீது அல்லாஹ்வின் கருணை உண்டாவதாக என்று சாட்சியம் கூறினேன். ஹஸ்ரத் நபிகள் நாயகம் (ஸல்) அவர்களின் முன்னிலையில் மீண்டும் மீண்டும் இந்த சொற்களை நான் கூறினேன். அதற்கு ஹஸ்ரத் நபிகள் நாயகம் (ஸல்) அவர்கள், உஸ்மான் அவர்களைப் பொறுத்தவரை அவர் இப்போது மரணமடைந்து விட்டார். நான் அவருக்கு நன்மையே ஏற்படும் என்று நம்புகின்றேன். அல்லாஹ் அவருக்கு நிச்சயமாக அவருக்கு கண்ணியம் வழங்குவான் என்றே நான் நம்புகின்றேன். ஆனால் அல்லாஹ்வின் மீது ஆணையாக! அன்னார் இவ்வாறும் கூறினார்கள்: அதாவது அல்லாஹ்வின் மீது ஆணையாக! உஸ்மானுடன் என்ன நடக்கும்? என்று எனக்கு ஒருபோதும் தெரியாது. துஆ நிச்சயமாக உள்ளது. ஆயினும் நான் அல்லாஹ்வின் தூதராக இருந்தும் கூட நிச்சயமாக அவருக்கும் கண்ணியம் அளிக்கப்பட்டதா? என்று என்னால் கூற முடியாது என்று கூறினார்கள்.

ஹுஸைன் அவர்கள் கூறினார்கள்: இதுவும் ஹஸ்ரத் நபிகள் நாயகம் (ஸல்) அவர்களின் தர்பிய்யத் வழங்கும் ஓர் வழிமுறையாக இருந்தது. வெறும் பேச்சு வழக்கில் அல்லாஹ்வின் பாவமன்னிப்பு பற்றி சாட்சியம் வழங்காதீர்கள் என்பது ஹஸ்ரத் நபிகள் நாயகம் (ஸல்) அவர்களின் தர்பிய்யத் வழிமுறையாக இருந்தது. ஆயினும் கனவில் ஹஸ்ரத் உஸ்மான் பின் மழ்ஹன் அவர்களின் உயர்தரமான செயல்கள் ஒரு நீரூற்றின் வடிவில் ஹஸ்ரத் உம்மே ஆலா அவர்களுக்கு காட்டப்பட்டபோது ஹஸ்ரத் நபிகள் நாயகம் (ஸல்) அவர்கள் அந்த கனவை உண்மைப்படுத்தினார்கள். ஏனென்றால் அந்த பத்ர் போர் சஹாபாக்களிடத்தில் இறைவன் திருத்தியடைந்திருந்தான் என்பதை ஹஸ்ரத் நபிகள் நாயகம் (ஸல்) அவர்கள் நன்கு அறிந்திருந்தார்கள். மேலும் ஹஸ்ரத் நபிகள் நாயகம் (ஸல்) அவர்கள் அவர்களுக்காக செய்த துஆக்களும் அன்னார் தொடர்பாக ஹஸ்ரத் நபிகள் நாயகம் (ஸல்) அவர்கள் வெளிப்படுத்திய உணர்வுகளின் வெளிப்பாடும் நமக்கு இதனை மிகவும் தெளிவுபடுத்துகின்றது.

அதாவது ஹஸ்ரத் நபிகள் நாயகம் (ஸல்) அவர்களுக்கு அன்னார் தொடர்பாக நம்பிக்கை இருந்தது. அல்லாஹ் அவர்களின் துஆக்களை ஏற்றுக் கொள்வான் என்றும் நம்பி வந்தார்கள். அன்னார் இறை நெருக்கத்தைப் பெறக்கூடியவராக இருந்தார்கள். ஆயினும் நீங்கள் எவரைப் பற்றியும் சாட்சியம் வழங்க முடியாது என்று கூறினார்கள்.

முஸ்னத் அஹ்மது பின் ஹம்பல் என்ற நூலில் இந்த கட்டுரை இவ்வாறு எடுத்துரைக்கப்பட்டுள்ளது. அதாவது ஹார்ஜா பின் ஸைது தமது தாயாரிடமிருந்து அறிவிக்கின்றார்கள். ஹஸ்ரத் உஸ்மான் பின் மழ்ஹன் அவர்கள் மரணமடைந்தபோது ஹார்ஜா பின் ஸைது அவர்களின் தாயார் கூறினார்கள்: அபூ சாயிபே! நீர் தூய்மையான மனிதர் ஆவீர். உமது நல்ல நாட்கள் மிக நன்மையாகவே அமைந்தன. ஹஸ்ரத் நபிகள் நாயகம் (ஸல்) அவர்கள் அதனை செவியுற்றார்கள். இவ்வாறு கூறியவர் யார்? எனக் கேட்டார்கள். அதற்கு அன்னார், நான்தான் என்று கூறினார்கள். இவ்வாறு உமக்கு எவ்வாறு தெரிந்தது? என்று ஹஸ்ரத் நபிகள் நாயகம் (ஸல்) அவர்கள் கேட்டார்கள். அதற்கு நான் அல்லாஹ்வின் தூதர் அவர்களே! ஹஸ்ரத் உஸ்மான் பின் மழ்ஹன் அவர்களின் அமல் மற்றும் அவர்களின் இறைவணக்கங்கள் அவ்வாறு இருந்தன என்று கூறினேன். இந்த விஷயங்களின் காரணமாக நிச்சயமாக அல்லாஹ் அவருடன் பாவமன்னிப்பு நடைமுறையை மேற்கொண்டு விட்டான். மேலும் மன்னித்து விட்டான் என்பதை எனக்கு வெளிப்படுத்தின என்று கூறினார்கள்.

ஹஸ்ரத் நபிகள் நாயகம் (ஸல்) அவர்கள் கூறினார்கள்: நாம் ஹஸ்ரத் உஸ்மான் பின் மழ்ஹன் அவர்களிடம் நன்மையைத் தவிர வேறு எதனையும் காணவில்லை. நிச்சயமாக அவர் மிக நல்ல மனிதராக இருந்தார் என்றும் ஆனால் அத்துடன் அன்னார் இவ்வாறும் கூறினார்கள்: நான் அல்லாஹ்வின் தூதராக இருக்கின்றேன். ஆனால் இறைவன் மீது ஆணையாக! என்னுடன் எவ்வாறு நடந்து கொள்ளப்படும் என்பதை நான் அறியேன் என்பதையும் நீங்கள் நினைவில் கொள்ளுங்கள் என்று ஹஸ்ரத் நபிகள் நாயகம் (ஸல்) அவர்கள் கூறினார்கள்.

ஹஸ்ரத் நபிகள் நாயகம் (ஸல்) அவர்களை விட இறைவனுக்கு நேசமானவர் வேறு எவரும் கிடையாது. அன்னார் இறைவனை மிகவும் நேசித்தார்கள். இறைவனின் நண்பனாக இருந்தார்கள். ஆனால் இறைவனுடைய தேவையற்றவன் என்ற உணர்வும், இறையச்சமும் எப்படி இருந்ததென்றால் அன்னார் அதன் காரணமாகவே என்னுடன் எவ்வாறு நடந்து கொள்ளப்படும் என்பதை நான் அறியேன் என்று கூறினார்கள். எனவே நமக்கு எந்த அளவுக்கு அச்சத்திற்குரிய இடமாக இது இருக்கிறது? நாம் எந்த அளவுக்கு கவலைப்பட வேண்டியதிருக்கிறது? நாம் நல்ல அமல்களை செய்ய வேண்டும். இறைவனை வணங்குவதன் பக்கம் கவனம் செலுத்த வேண்டும். அவ்வாறு செய்த பின்னரும் அதன் மீது எந்த பெருமையும் கொள்ளக் கூடாது. மாறாக, நாம் பணிவில் முன்னேறிக் கொண்டே செல்ல வேண்டும். மேலும் எப்போதும் அல்லாஹ்வுடைய கருணை மற்றும் அருளை யாசித்துக் கொண்டிருக்க வேண்டும். அவன் தனது அருளால், தனது கருணையினால் நம்மை மன்னிக்க வேண்டும் என்று வேண்டிக் கொண்டிருக்க வேண்டும்.

அடுத்து நான் கூறப்போகின்ற சஹாபியின் பெயர் ஹஸ்ரத் வஹப் பின் சஅது பின் அபீ சராஹ் ஆவார்கள். அன்னார் அப்துல்லாஹ் பின் சஅது பின் அபீ சராஹின் கோத்திரத்தைச் சார்ந்தவராக இருந்தார். ஹஸ்ரத் வஹப் அவர்களின் சகோதரர்

அப்துல்லாஹ் பின் சஅது பின் அபீ சராஹ் என்பவர் வஹீயை எழுதக் கூடியவராக இருந்தார். பின்னர் அவர் முர்த்தாகி விட்டார்.

இது தொடர்பாக ஹஸ்ரத் முஸ்லிஹ் மவ்லுது (ரலி) அவர்கள் எழுதுகின்றார்கள்: ஹஸ்ரத் நபிகள் நாயகம் (ஸல்) அவர்களுக்கு எப்போது வஹி இறங்கினாலும் அவரை அழைத்து உடனே அதை எழுத வைப்பார்கள். ஒரு நாள் அவரை சூரா முஃமினுனின் 14,15 ஆகிய வசனங்களை எழுத வைத்து கொண்டிருந்தார்கள். அப்போது **أَحْسَنُ الْخَلْقِ** என்ற வசனத்தை அடைந்தபோது எழுதியவர் நாவிலிருந்து அவரையும் அறியாமல் சில வார்த்தைகள் வெளிவந்தன. **أَحْسَنُ الْخَلْقِ** என்று அவர் கூறினார். அதற்கு ஹஸ்ரத் நபிகள் நாயகம் (ஸல்) அவர்கள், இதுவே வஹியாகும். இதனை எழுதிக் கொள்ளுங்கள் என்று கூறினார்கள். எனது வாயிலிருந்து வெளிவந்த சொற்கள் ஆயத்தாக ஆகிவிட்டனவா என்று அவர் புரிந்து கொண்டார். மேலும் ஹஸ்ரத் நபிகள் நாயகம் (ஸல்) அவர்கள் அதனை வஹியாக ஆக்கி விட்டார்களே என்றும் அவர் கருதினார். இவ்வாறு முழுக் குர்ஆனும் நவ்லுதுபில்லாஹ் சொந்தமாக உருவாக்கிக் கொள்ளப்பட்டது என்று கருதினார். இதனால் அவர் முர்த்தும் ஆகி விட்டார்.

ஆஸிம் பின் உமர் அவர்கள் அறிவிக்கின்றார்கள்: ஹஸ்ரத் வஹப் அவர்கள் மக்காவிலிருந்து மதீனாவிற்கு ஹிஜ்ரத் செய்தபோது அன்னார் ஹஸ்ரத் குல்ஸூம் பின் ஹதம் அவர்களின் வீட்டில் தங்கினார்கள். ஹஸ்ரத் நபிகள் நாயகம் (ஸல்) அவர்கள் ஹஸ்ரத் வஹப் மற்றும் ஹஸ்ரத் சவீது பின் அம்ர் ஆகியோருக்கிடையில் சகோதரத்துவ பந்தத்தை ஏற்படுத்தினார்கள். அவர்கள் இருவரும் மூத்தா போர் நாளன்று அன்னார் ஷஹீதானார்கள். ஹஸ்ரத் வஹப் பத்ர், உஹது, அகழ் போர் உட்பட அனைத்துப் போர்களிலும், ஹுதையிய்யா சந்தர்ப்பத்தின் போதும், கைபர் சந்தர்ப்பத்தின் போதும் ஹஸ்ரத் நபிகள் நாயகம் (ஸல்) அவர்களுடன் இருந்தார்கள். ஷஹீதான நாளன்று அன்னாரது வயது 40 ஆக இருந்தது. மூத்தா போர் ஜமாதிஷ் ஊலா மாதத்தில் ஹிஜ்ரி 8 ஆம் ஆண்டு நடைபெற்றது. ஹஸ்ரத் நபிகள் நாயகம் (ஸல்) அவர்கள் ஹஸ்ரத் ஹாரிஸ் பின் உமைர் அவர்களை தனது தூதராக நியமனம் செய்தார்கள். மேலும் அவரை பஸரா அரசரை நோக்கி ஒரு கடிதம் ஒன்றை எழுதிக் கொடுத்து அனுப்பி வைத்தார்கள்.

அவர் மூத்தா என்ற இடத்தை அடைந்தபோது ஷர்ஜபீல் பின் அம்ர் கஸ்ஸானி என்பவன் அவரை அங்கேயே ஷஹீதாக்கி விட்டான். இந்த வேதனைமிகு செய்திக்கான தகவல் அன்னாருக்கு கிடைத்தது. அப்போது அந்த நேரம் ஹஸ்ரத் நபிகள் நாயகம் (ஸல்) அவர்களுக்கு மிக கடினமாக கழிந்தது. அதனால் அன்னாருக்கு மிகுந்த வேதனையும் ஏற்பட்டது. அன்னார் மக்களை போர் புரிவதற்காக ஒன்று கூட்டினார்கள். அவர்களின் எண்ணிக்கை 3000 ஆக இருந்தது.

ஹஸ்ரத் நபிகள் நாயகம் (ஸல்) அவர்கள் கூறினார்கள்: இவர்கள் அனைவரின் அமீர் ஹஸ்ரத் ஸைது பின் ஹாரிஸ் ஆவார்கள். மேலும் அவர்களிடத்தில் ஒரு வெள்ளைக் கொடியை கொடுத்து அவருடன் ஸைது அவர்களுக்கும் அந்த கொடியை கொடுத்து இவ்வாறு அறிவுரை செய்தார்கள். அதாவது ஹஸ்ரத் ஹாரிஸ் பின் உமைர் எங்கு ஷஹீதாக்கப்பட்டாரோ அங்கு சென்று அங்குள்ள மக்களை இஸ்லாத்தின் பக்கம் அழைப்பார்கள். அவர்கள் அதனை ஒப்புக் கொண்டு விட்டால் நல்லது. இல்லையென்றால் அவர்களுக்கெதிராக அல்லாஹ்விடத்தில் உதவி தேடுங்கள். மேலும் அவர்களுடன் சண்டை இடுங்கள். இவ்வாறு அந்தப் போரில் ஹஸ்ரத் வஹப் அவர்களும் பங்கு பெற்றிருந்தார்கள்.

குத்பாவின் இறுதியில் ஹுஸைன் அவர்கள் கூறினார்கள்: நான் சில மர்ஹுமீன்களின் நற்குறிப்பை எடுத்துக் கூறுவேன். அவர்களின் ஜனாஸா தொழுகையையும் இன்று நான் தொழ வைப்பேன்.

முதலாவது நற்குறிப்பு மதிப்பிற்குரிய மலிக் முஹம்மது அக்ரம் சாஹிப் முரப்பி அவர்களுடையதாகும். ஏப்ரல் மாதம் 25 ஆம் தேதி நேற்று மான்செஸ்டரில் அன்னாரின் மரணம் நிகழ்ந்தது. இன்னாலில்லாஹி வ இன்னா இலைஹி ராஜீலுன்.

அன்னாரின் ஜனாஸா இங்கு வந்துள்ளது. தொழுகைக்குப் பிறகு அன்னாரது ஜனாஸா தொழுகையை நான் வெளியே சென்று நடத்துவேன். இன்ஷா அல்லாஹ்.

இரண்டாவது ஜனாஸா காயிப் ஜமாஅத்தின் முபல்லிக்காகிய சவத்ரி அப்துஸ் ஷகூர் சாஹிப் அவர்களுடையதாகும். அன்னார் சியால்கோட்டைச் சார்ந்த சவத்ரி அப்துல் அலீஸ் அவர்களின் மகனாவார்கள். ஏப்ரல் 12 ஆம் தேதி அன்னார் மரணமடைந்தார்கள். இன்னாலில்லாஹி வ இன்னா இலைஹி ராஜீலுன்.

மூன்றாவது ஜனாஸா மதிப்பிற்குரிய முஹம்மது சாலிஹ் சாஹிப் முஅல்லிம் வக்ஃபே ஜதீதுடையதாகும். அன்னார் 21 ஏப்ரல் 2019 அன்று மரணமடைந்தார்கள். இன்னாலில்லாஹி வ இன்னா இலைஹி ராஜீலுன்.

நான்காவது ஜனாஸா காயிப் தன்ஸானியாவைச் சேர்ந்த மதிப்பிற்குரிய மவேஷே ஜமா சாஹிப் அவர்களுடையதாகும். அன்னார் மார்ச் மாதம் 13 ஆம் தேதி மரணமடைந்து விட்டார்கள். இன்னாலில்லாஹி வ இன்னா இலைஹி ராஜீலுன்.

அல்லாஹ் இவர்களுடன் கருணையுடனும், பாவமன்னிப்புடனும் நடந்து கொள்வானாக. அந்தஸ்தை உயர்த்துவானாக.

மொழியாக்கம்: மல்லலி அப்துர் ரஹ்மான் தாஹிர்